



අංක 124.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2026 ජනවාරි 21 බදාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

741/2025

ගරු (වෛද්‍ය) කවින්ද හේමන් ජයවර්ධන මහතා, — වෙළෙඳ, වාණිජ, ආහාර සුරක්ෂිතතා සහ සමුපකාර සංවර්ධන අමාත්‍යතුමාගෙන් ඇසීමට, — (1)

- (අ) (i) බස්නාහිර පළාත් සමුපකාර සංවර්ධන දෙපාර්තමේන්තුවේ ලියාපදිංචි කර ඇති සමුපකාර ග්‍රාමීය බැංකු ශාඛා සංඛ්‍යාව කොපමණද;
- (ii) ඒවායේ නම් කවරේද;
- (iii) එම සමුපකාර ග්‍රාමීය බැංකු අතරින් මේ වනවිට අක්‍රිය තත්ත්වයේ පවතින සමුපකාර ග්‍රාමීය බැංකු ශාඛා සංඛ්‍යාව කොපමණද;
- (iv) ඒ හේතුවෙන් සිය තැන්පතු මුදල් නැවත ලබා ගැනීමට නොහැකිවී සිටින ඉහත බැංකුවල තැන්පත්කරුවන්ට සාධාරණයක් ඉටු කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

812/2025

ගරු මුළිඬුර් රහුමාන් මහතා, — අධිකරණ සහ ජාතික ඒකාබද්ධතා අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ බන්ධනාගාරවල පවතින තදබදය සම්බන්ධයෙන් අධ්‍යයනය කිරීම සඳහා අවසන් වරට කමිටුවක් පත් කරන ලද දිනය කවරේද;
- (ii) එම කමිටුවේ සාමාජිකයන්ගේ නම් කවරේද;
- (iii) බන්ධනාගාරවල පවතින තදබදය අවම කිරීම සඳහා එම කමිටුව විසින් ලබා දෙන ලද නිර්දේශ කවරේද;
- (iv) එම නිර්දේශ ක්‍රියාත්මක කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

(2)

3.

1009/2025

ගරු රජීව් ජයවන්ද්‍රමුර්ති මහතා,— අධිකරණ සහ ජාතික ඒකාබද්ධතා අමාත්‍යතුමාගෙන් ඇසීමට,— (2)

- (අ) (i) මැර කණ්ඩායම්වල ප්‍රවණත්වයට ගොදුරු වූවන්ට සහ ඔවුන්ගේ පවුල්වලට රජය විසින් මූල්‍ය වන්දි, වෛද්‍ය ආධාර හෝ පුනරුත්ථාපන වැඩසටහන් වැනි නිශ්චිත ස්වරූපයේ ආධාර හඳුන්වාදී හෝ හඳුන්වා දීමට අදහස් කර තිබේද;
- (ii) මැර කණ්ඩායම්වල ප්‍රවණත්වයට සිද්ධීන් ඇතිවූ දිස්ත්‍රික්ක හෝ පළාත් තුළ, එවැනි ආධාර යෝජනා ක්‍රම ක්‍රියාත්මක කිරීමේ වත්මන් තත්ත්වය කවරේද;
- (iii) එවැනි වින්දිතයින්ට නිසි කලට සහයෝගය සහ දිගු කාලීන සහාය ලබා දීම සහතික කිරීම සඳහා, පළාත් සභා හෝ දිස්ත්‍රික් ලේකම් කාර්යාල වෙත කිසියම් චක්‍රලේඛ, මාර්ගෝපදේශ හෝ ප්‍රතිපත්ති රාමු නිකුත් කර තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

1088/2025

ගරු (වෛද්‍ය) පත්මනාදන් සත්‍යලිංගම් මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) වන්නි ප්‍රදේශයේ ජීවත්වන ජනතාවගේ ප්‍රධාන ජීවනෝපාය මාර්ග කෘෂිකර්මාන්තය හා සත්ත්ව පාලනය බවත්;
- (ii) නිසි වෙළඳපොළක් නොමැති වීම, කාලගුණික විපර්යාස, වන සත්ත්ව හානි සහ වසංගත රෝග ආදිය හේතුවෙන් කෘෂිකර්මාන්තය පිළිබඳව ජනතාවගේ උනන්දුව අඩු වෙමින් පවතින බවත්;
- (iii) සත්ත්ව පාලනය සාපේක්ෂව ලාභදායී ව්‍යාපාරයක් වන බැවින් ගොවීන්ගෙන් වැඩි පිරිසක් සත්ත්ව පාලනයේ නිරත වන බවත්;
- (iv) නමුත් මෑතක සිට සත්ත්ව සොරකම් ඉහළ ගොස් ඇති අතර, දිනකදී ගවයන් 35කට වැඩි ප්‍රමාණයක් සොරකම් කර ඇති බව පසුගියදා පැවැති වවුනියාව-උතුර ප්‍රාදේශීය සංවර්ධන කමිටු රැස්වීමේදී අනාවරණය වූ බවත්;
- (v) මේ සම්බන්ධයෙන් පොලීසියට පැමිණිලි කළද විසඳුමක් ලැබී නොමැති බවත්;
- (vi) ඒ හේතුවෙන් වන්නි ප්‍රදේශයේ ජනතාව විශාල ආර්ථික අහිමියෝගයන්ට මුහුණදී ඇති බවත්;

එතුමා දන්නෙහිද?

(3)

(ආ) (i) එසේ නම්, මේ සඳහා ලබා දෙන විසඳුම් කවරේද;

(ii) එම විසඳුම් ලබා දෙන කාල වකවානු කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

5.

1174/2025

ගරු සුනිල් රත්නසිරි මහතා,— මහජන ආරක්ෂක සහ පාර්ලිමේන්තු කටයුතු අමාත්‍යතුමාගෙන් ඇසීමට,— (2)

(අ) (i) ශ්‍රී ලංකාවේ ඇති පොලිස් ස්ථාන සංඛ්‍යාව කොපමණද;

(ii) ශ්‍රී ලංකා පොලිසියේ මේ වනවිට සේවය කරනු ලබන මුළු නිලධාරීන් සංඛ්‍යාව කොපමණද;

(iii) ශ්‍රී ලංකා පොලිසියේ මේ වනවිට පවතින පුරප්පාඩු සංඛ්‍යාව එක් එක් නිලය අනුව වෙන් වෙන් වශයෙන් කොපමණද;

(iv) එම පුරප්පාඩු පිරවීමට කටයුතු කරන්නේද;

(v) එසේ නම්, එම පුරප්පාඩු පුරවනු ලබන දිනය එක් එක් නිලය අනුව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) (i) 2024 වර්ෂයේ සිට 2025 මැයි මාසය දක්වා අත්අඩංගුවට ගන්නා ලද සංවිධානාත්මක අපරාධකරුවන් සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;

(ii) මේ වනවිට ශ්‍රී ලංකා පොලිසියේ සිදුවන අක්‍රමිකතා හඳුනාගෙන තිබේද;

(iii) එසේ නම්, එම අක්‍රමිකතා මැඩපැවැත්වීම සඳහා ගෙන ඇති පියවර කවරේද; යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

6.

1222/2025

ගරු සුරංග රත්නායක මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (1)

(අ) (i) මේ වනවිට ශ්‍රී ලංකාවේ ‘අස්වැසුම’ ප්‍රතිලාභීන් සංඛ්‍යාව කොපමණද;

(ii) ලැබිය යුතු සියලුම පුද්ගලයන්ට ‘අස්වැසුම’ ප්‍රතිලාභය ලබා දෙන්නේද;

(iii) මේ වනවිට එම ප්‍රතිලාභය නොලැබෙන එහෙත් සුදුසුකම් සහිත පුද්ගලයන්ට එම ප්‍රතිලාභය ලබා දීමට කටයුතු කරන්නේද;

(iv) එසේ නම්, ඔවුන්ට එම ප්‍රතිලාභය ලබා දෙන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

1267/2025

ගරු එම්.එස්. උදුමාලෙබ්බේ මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) පසුගිය රජය විසින් නැගෙනහිර පළාතේ අම්පාර, මඩකලපුව සහ ත්‍රිකුණාමලය දිස්ත්‍රික්කවල ඉඩම් බලපත්‍ර සඳහා හිමිකම් ඔප්පු ලබාදීමේ වැඩසටහන යටතේ මහජනතාවගෙන් ලබාගන්නා ලද ඉඩම් බලපත්‍ර සංඛ්‍යාව එක් එක් දිස්ත්‍රික්කය අනුව වෙන් වෙන් වශයෙන් කොපමණද;
- (ii) එම දිස්ත්‍රික්ක සඳහා නිකුත් කර ඇති හිමිකම් ඔප්පු සංඛ්‍යාව එක් එක් දිස්ත්‍රික්කය අනුව වෙන් වෙන් වශයෙන් කොපමණද;
- (iii) තවදුරටත් නිකුත් කිරීමට ඇති හිමිකම් ඔප්පු සංඛ්‍යාව එක් එක් දිස්ත්‍රික්කය අනුව වෙන් වෙන් වශයෙන් කොපමණද;
- (iv) එම හිමිකම් ඔප්පු කඩිනමින් ලබාදීම සඳහා අමාත්‍යාංශය විසින් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

8.

1269/2025

ගරු තුරෙරාසා රවිකරන් මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (2)

- (අ) (i) රජයේ පාසැල්වල අර්ධ වශයෙන් ඉදිකිරීම් කටයුතු සිදු කර අතහැර දමා තිබෙන ගොඩනැගිලි පවතින බව දන්නේද;
- (ii) එම ගොඩනැගිලි සංඛ්‍යාව එක් එක් පළාත අනුව වෙන් වෙන් වශයෙන් කොපමණද;
- (iii) එම ගොඩනැගිලිවල ඉදිකිරීම් කටයුතු ප්‍රමාද වීමට බලපා ඇති ප්‍රධාන හේතු කවරේද;
- (iv) ඉහත ගොඩනැගිලි අතරින් 2025 වර්ෂයට අදාළ අයවැය මගින් වැඩ අවසන් කිරීම සඳහා ප්‍රතිපාදන වෙන් කර ඇති ගොඩනැගිලි සංඛ්‍යාව එක් එක් පළාත අනුව වෙන් වෙන් වශයෙන් කොපමණද;
- (v) එම ගොඩනැගිලිවල වැඩ අවසන් කරනු ලබන කාල වකවානුව කවරේද;
- (vi) අර්ධ වශයෙන් ඉදිකිරීම් කටයුතු සිදු කර ඇති ගොඩනැගිලි හේතුවෙන් පාසැල් සිසුන්ට හා පාසැල් කාර්ය මණ්ඩලයට අනතුරක් සිදු නොවීමට ගෙන ඇති පූර්ව ආරක්ෂක විධිවිධාන කවරේද;
- (vii) ඉහත ගොඩනැගිලි කඩිනමින් හා ආරක්ෂාකාරීව සාදා නිම කිරීම සඳහා අනුගමනය කරනු ලබන ක්‍රමවේදය කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

(5)

9.

1468/2025

ගරු වානක මාදුගොඩ මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (2)

- (අ) (i) 2025 වර්ෂයට අදාළ අයවැය යටතේ විශේෂිත ක්‍රීඩා පාසැල් සංවර්ධන ව්‍යාපෘතිය සඳහා දකුණු පළාත තෝරා නොගැනීමට හේතු කවරේද;
- (ii) එම ව්‍යාපෘතිය සඳහා 2025 වර්ෂයට අදාළ අයවැය මගින් වෙන් කර ඇති මුදල කොපමණද;
- (iii) 2025 අගෝස්තු මාසය වනවිට ඉහත මුදලෙන් වියදම් කර ඇති මුදල කොපමණද;
- (iv) විශේෂිත ක්‍රීඩා පාසැල් සංවර්ධන ව්‍යාපෘතිය සඳහා පළාත් පහක් පමණක් තෝරා ගැනීමේ පදනම කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

1562/2025

ගරු (මහාචාර්ය) එල්.එම්. අබේවික්‍රම මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) ‘ළඟම පාසැල හොඳම පාසැල’ ව්‍යාපෘතිය යටතේ, මාතර දිස්ත්‍රික්කයේ පාසැල්වල යටිතල පහසුකම් සංවර්ධනය කිරීම සඳහා ආරම්භ කරන ලද ව්‍යාපෘති සඳහා වියදම් කර ඇති මුළු මුදල කොපමණද;
- (ii) ඉහත (i)හි සඳහන් ව්‍යාපෘති අතුරින්, වැඩ නිම කර ඇති සහ වැඩ නිම කිරීමට නොහැකිවූ ව්‍යාපෘති සංඛ්‍යාව වෙන් වෙන් වශයෙන් කොපමණද;

යන්න එතුමිය මෙම සභාවට දන්වන්නෙහිද?

- (ආ) (i) එම ව්‍යාපෘති යටතේ ඉදිකරන ලද මේ වනවිට භාවිතයට ගත නොහැකි තත්ත්වයේ පවතින මාතර දිස්ත්‍රික්කයේ උතුරුබොක්ක ජාතික පාසැලේ ගුරු නේවාසිකාගාර දෙක, භාවිතයට ගත හැකි තත්ත්වයට පත්කිරීම සඳහා ඇති බාධා කවරේද;
- (ii) ඒවා භාවිතයට ගත හැකි තත්ත්වයට පත්කිරීම සඳහා ක්‍රියාත්මක කිරීමට අපේක්ෂිත සැලසුම් කවරේද;

යන්නත් එතුමිය මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

(6)

ප්‍රධාන වැඩකටයුතු ආරම්භයේ දී
යෝජනා පිළිබඳ දැනුම්දීම

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පු.භා. 9.30 සිට අ.භා. 12.30 දක්වා ද, අ.භා. 1.00 සිට අ.භා. 5.30 දක්වා ද විය යුතු ය. පු.භා. 11.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.භා. 5.30ට කථානායකවරයා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

1.

පා.105/2026

ගරු සජිත් ප්‍රේමදාස මහතා
ගරු නීතිඥ අනුරාධ ජයරත්න මහතා
ගරු මුජිබුර් රහුමාන් මහතා
ගරු දිලීන් ජයවීර මහතා
ගරු රෝහිණි කුමාරි විජේරත්න මහත්මිය
ගරු සුරංග රත්නායක මහතා
ගරු වාමර සම්පත් දසනායක මහතා
ගරු කේ. සුජිත් සංජය පෙරේරා මහතා
ගරු ජේ.සී. අලවතුටල මහතා
ගරු නීතිඥ අර්ජුන සුජීව සේනසිංහ මහතා
ගරු බී. ආරියවංශ මහතා
ගරු දිලීප් වෙදආරච්චි මහතා
ගරු කිංස් නෙල්සන් මහතා
ගරු කේ. කාදර් මස්තාන් මහතා
ගරු එස්. එම්. මරික්කාර් මහතා
ගරු (ආචාර්ය) ඩී.එස්. රාධක්‍රිෂ්ණන් මහතා
ගරු එම්. ඒ. එම්. තාහිර් මහතා
ගරු නීතිඥ රවුෆ් හකීම් මහතා
ගරු (ආචාර්ය) එම්. එල්. ඒ. එම්. හිස්බුල්ලාහ් මහතා
ගරු නීතිඥ වමින්ද්‍රාණි කිරිඇල්ල මහත්මිය
ගරු (වෛද්‍ය) රාමනාදන් අර්ච්චුනා මහතා
ගරු ජගත් විතාන මහතා
ගරු ඩබ්ලිව්. එච්. එම්. ධර්මසේන මහතා
ගරු ආර්. එම්. රංජිත් මද්දුම බණ්ඩාර මහතා
ගරු ඉම්රාන් මහරුෆ් මහතා

ගරු හෙක්ටර් අප්පුහාමි මහතා

ගරු නීතිඥ නාමල් රාජපක්ෂ මහතා

ගරු හර්ෂණ රාජකරුණා මහතා

ගරු ගයන්ත කරුණාතිලක මහතා,— දිව්වා සුළි කුණාටුවට මුහුණ දීම සඳහා පූර්ව සූදානමක් නොමැති වීම සම්බන්ධයෙන් පූර්ණ අධ්‍යයනයක් සිදු කර වාර්තා කිරීමටත්, ඒ පිළිබඳව සිය යෝජනා සහ නිර්දේශ පාර්ලිමේන්තුවට ඉදිරිපත් කිරීමටත් වන පාර්ලිමේන්තු විශේෂ කාරක සභාව,— ශ්‍රී ලංකා ඉතිහාසයේ දරුණුම බේදවාචකය ලෙස සැලකෙන දිව්වා සුළි කුණාටුවෙන් සිදු වූ ජීවිත හානි, දේපළ හානි හා ජනතාවට සිදුව ඇති හානි මේ දක්වා තක්සේරු කර නොමැති හෙයින්ද;

මෑත කාලීනව මෙවන් ව්‍යසන දෙකක් එනම්, පාස්කු ඉරුදින ප්‍රහාරය සහ ආර්ථික අර්බුදය ඇති වූ අවස්ථාවලදී ද පාර්ලිමේන්තු විශේෂ කාරක සභා පත් කිරීමට කටයුතු කරන ලද හෙයින්ද;

මේ දක්වා සිදුව ඇති ආපදා අතුරින් මෙම ආපදාව සුවිශේෂ යැයි විශ්වාස කරන හෙයින්ද;

මෙම අතිශය බේදනීය තත්ත්වය සම්බන්ධයෙන් කාළගුණ විද්‍යා දෙපාර්තමේන්තුව හා විදෙස් මාධ්‍ය විටින් විට අනතුරු අඟවා පුරෝකථන සිදු කර තිබූ බව මේ වනවිට පාර්ලිමේන්තුවේදී අනාවරණය වී ඇති හෙයින්ද;

මෙම තත්ත්වයට මුහුණ දීම සඳහා අදාළ පාර්ශ්වයන් පූර්ව සූදානමකින් සිටියේ නම්, සිදුව ඇති හානිය සැලකිය යුතු ප්‍රමාණයකින් වළක්වා ගැනීමට හැකියාව තිබූ හෙයින්;

දිව්වා සුළි කුණාටුවට මුහුණ දීම සඳහා පූර්ව සූදානමක් නොමැති වීම සම්බන්ධයෙන් පූර්ණ අධ්‍යයනයක් සිදු කර වාර්තා කිරීමටත්, ඒ පිළිබඳව සිය යෝජනා සහ නිර්දේශ පාර්ලිමේන්තුවට ඉදිරිපත් කිරීමටත් වන පාර්ලිමේන්තු විශේෂ කාරක සභාවක් පත් කළ යුතු යැයි මෙම පාර්ලිමේන්තුව යෝජනා සම්මත කර සිටියි.

2. (අ) කථානායකවරයා විසින් කාරක සභාවෙහි සභාපතිවරයා සහ සාමාජික මන්ත්‍රීවරයන් නම් කළ යුතු ය; සහ

(ආ) පාර්ලිමේන්තුවේ ස්ථාවර නියෝග 101 හි විධිවිධාන ප්‍රකාරව කාරක සභාව සාමාජික මන්ත්‍රීවරයන් දොළොස් දෙනෙකුට (12) නොවැඩි විය යුතු ය.

3. එම කාරක සභාවට —

(අ) සිය ගණපුරණය නියම කර ගැනීමට ද;

(ආ) ඉහත සඳහන් කරුණු සම්බන්ධයෙන් පුළුල් අධ්‍යයනයක් සිදු කිරීම සඳහා කාරක සභාව විසින් අවශ්‍ය යැයි තීරණය කරනු ලබන පරිදි, ඕනෑම තැනැත්තෙකු එම කාරක සභාව ඉදිරියට කැඳවීමට ද, ඕනෑම ලියවිල්ලක් හෝ වාර්තාවක් ලබා දෙන ලෙසට ඕනෑම තැනැත්තෙකුට නියම කිරීමට ද, එකී සියලු සාක්ෂි ලිඛිතව හෝ වාචිකව, ලබා ගැනීමට ද;

(ඇ) කාරක සභාවේ සභාය පිණිස අදාළ ක්ෂේත්‍රයන්හි විශේෂඥ දැනුමක් ඇති පුද්ගලයන්ගේ සහ ප්‍රවීණයන්ගේ සේවය ලබා ගැනීමට ද; සහ

(ඈ) කලින් කල අන්තර්වාර වාර්තා ඉදිරිපත් කිරීමට ද පාර්ලිමේන්තුව කල් තබනු ලැබ හෝ වාරාවසාන කරනු ලැබ තිබුණ ද රැස්වීම් පවත්වාගෙන යාමට ද,

බලය තිබිය යුතු ය.

(8)

4. කාරක සභාවේ වාර්තාව එහි පළමු රැස්වීමේ දින සිට මාස තුනක (03) කාලයක් හෝ පාර්ලිමේන්තුව විසින් දීර්ඝ කරනු ලබන එවැනි කාල පරිච්ඡේදයක් ඇතුළත දී පාර්ලිමේන්තුවට ඉදිරිපත් කළ යුතු ය.

*2.

විශ්වවිද්‍යාල (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*3.

අධිකරණ සංවිධාන (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

විෂවර්ග, අබිං සහ අන්තරායදායක ඖෂධ වර්ග (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

ශ්‍රී ලංකා තථ්‍ය දේපළ වෘත්තිකයන්ගේ ආයතනය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

පාර්ලිමේන්තු විශ්‍රාම වැටුප් (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

සමථකරණ (සිවිල් සහ වාණිජ ආරාධිත) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

ක්ෂුද්‍රමූල්‍ය සහ ණය නියාමන අධිකාරිය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*9.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය. (2025 සැප්තැම්බර් 24) [1].

*10.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීන්, ප්‍රශ්නය සභාහිමුව කරන ලදී.

11.

පළාත් සභා ඡන්ද විමසීම් (සංශෝධන) පනත් කෙටුම්පත — දෙවැනි වර කියවීම.

** සලකුණෙන් හඳුන්වනු ලබන්නේ ආණ්ඩුවේ කටයුතු ය.*

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීන්, ප්‍රශ්නය සභාහිමුව කරන ලදී.
